
Azərbaycanın Bozqır yaylasında aparılmış briofloristik tədqiqatlar nəticəsində müəyyən edilmişdir ki, 
toplanmış briofitlər içərisində Barbula unguiculata, Bryum argenteum, Bryum capillare, Ceratodon 
purpureus, Homalothecium lutescens, Hypnum cupressiforme, Polytrichum funiperinum, Porella pla- 
typhylla, Weissia controversa növləri dərman əhəmiyyətlidir. Bunlardan 1 fəsilə, 1 cins, 1 növ ciyərotu, 
6 fəsilə, 7 cins, 8 növ isə yarpaqgövdəli mamırlara aiddir. Dərman əhəmiyyətli növlər içərisində üstün- 
lük təşkil edən fəsilələr Bryaceae (2 növ) və Pottiaceae (2 növ) fəsilələridir. Qalan 5 fəsilənin (Po- 
rellaceae, Brachytheaeceae, Ditrichaceae, Hypnaceae, Polytrichaceae) hər biri, bir növlə təmsil olunur. 


Açar sözlər: Bozqır yaylası, ciyərotu mamırları, dərman əhəmiyyəti, mamırkimilər, növ, yarpaqgövdəli 


mamırlar 


GİRİŞ 


Briofitlorin (mamırkimilərin) fitokimyəvi ana- 
lizi göstərir ki, onların tərkibində oliqosaxaridlər, 
polisaxaridlər, amin turşuları, lipidlər, proteinlər 
steroidlər, polifenollar, terpenoidlər, üzvi turşular, 
yağ turşuları, alifatik birləşmələr, aromatik və fenol 
maddələri kimi bir çox biolofi aktiv maddələr 
mövcuddur ki, bu maddələrdən də tibbdə bir çox 
xəstəliklərin müalicəsində istifadə olunur (Pant et 
al., 1990, Sabovljevic et al., 2006). 

Mamirkimilərin Atrichum, Marchantia, Poly- 
trichum və Sphagnum cinslərinə aid olan növ- 
lərindən Çində, Avropada, Şimali Amerikada yüz 
illərdir ki, tibbi məqsədlər üçün istifadə olunur. 
Çinlilər hələ 400 il əvvəl Fissidens, Polytrichum 
növlərindən diuretik və saç böyütmə məqsədi ilə 
istifadə edirdilər (Asakavva, 1990). Çin təbabətində 
ürək-damar sistemi, tonzillit, bronxit, orta qulaq 
iltihabı, sistit, yanıq və dəri xəstəliklərində mamır- 
kimilərdən çox qədimdən istifadə olunurdu (Kumar 
et al., 2000). Avropalılar və Şimali Amerikalılar da 
həmçinin təbabətdə mamırkimilərdən istifadə 
edirlər (Saxena & Harinder, 2004). 

İlk dəfə olaraq, 60 il öncə Flovvers (1956) 
“Ethnobryology of the Gosuite Indians of Utah” 
adlı məqaləsində “Etnobriologiya” terminini elmə 
gətirdi. Son dövrlərdə isə mamırkimilərdən alınan 
ekstraktlar nəinki xalq təbabətində, həmçinin tibbdə 
antibakterial maddə kimi, virus əleyhinə, göbələk 
əleyhinə, detoksitant və xərçəng şişlərində istifadəsi 
öz təsdiqini tapmışdır (Wu & Jea, 2003). Haris 
(2008), 150 növ mamurkimilorin xalq təbabətində 
və tibbdə istifadəsinə dair məlumatları dəqiqləş- 
dirərək sənədləşdirmişdir. Azərbaycan ərazisində 
yayılmış mamırkimilərdən isə 21 növü dərman 
əhəmiyyətlidir (Qasımov, 2016). 


Məqalənin əsas məqsədi, Azərbaycanda yayil- 
mış mamurkimilorin dərman əhəmiyyətli növləri 
haqqında məlumatın kifayət qədər olmamasını nə- 
zərə alaraq, ədəbiyyat məlumatları əsasında, Bozqır 
yaylasından toplanaraq təyin edilmiş briofitlərdən 
dərman əhəmiyyətli növlərin sistematik tərkibini 
və bioekologiyasını müəyyən etməkdir. 


MATERİAL VƏ METODLAR 


Tədqiqat ərazisi olan Bozqır yaylası, Böyük 
Qafqazın cənub yamacları ilə Alazan-Həftəran va- 
disi arasında yerləşir. Babakişiyevaya görə (2008), 
Bozqır yaylası şimaldan Qanıx (Alazan)-Həftəran 
vadisi, cənubdan Küryanı sahili, qərbdən Ceyran- 
çölün qilincvari silsiləsi, şərqdən isə Bozdağla 
əhatə olunmuşdur (ASE, 1976). Bozqır yaylasının 
ərazisi şimal enliyində 45-47”, şərq uzunluq dairə- 
sində isə 41-42? hüdudlarında yerləşir. Bozqır yay- 
lasının coğrafi mövqeyinə Ağstafa, Tovuz, Şəmkir 
rayonlarının qış otlaq sahələri, Samuxun bütün 
ərazisi, eləcə də həmin rayonların ərazisində olan 
Kür çayı ətrafında hissə-hissə lentşəkilli lokal for- 
malı yayılan tuqay meşələri, həmçinin Şəki və Qax 
iqtisadi rayonlarının Bozqır yaylasına düşən hissəsi 
daxildir. Briofit nümunələri də həmin ərazilərdən 
toplanılaraq təyin edilib. 

Tədqiqatlar 2012-2015-ci illərdə aparılmışdır. 
Tədqiqat materialı isə ərazidən toplanılan mamır- 
kimilər olmuşdur. Bunun üçün Bozqır yaylasında 
müxtəlif istiqamətlərdə marşrutlar edilmiş və ma- 
mır nümunələri toplanaraq, əvvəlcə xüsusi kağız və 
ya plastik torbalara yığılmış, onların hündürlüyü, 
gps kordinatları, toplanma tarixi, ərzinin bitki örtü- 
yü, növün ekolofi qrupları göstərilmişdir. 

Toplanmış briofit nümunələrinin morfoloji va 
diqnostik xüsusiyyətləri (yarpaq və gövdəsinin qu- 
ruluşu, sporofitin və rizoidin xarakterik xüsusiyyəti 
və s.) nəzərə alınaraq bir sıra təyinedicilərdən 
(HHrHaToB & VirmarToBa, 2003-2004; Smith, 2004; 
Kürschner & Frey 2011) istifadə olunaraq, mamır 
nümunələri Berlin Botanika Bağı və Botanika Mu- 
zeyində (BBBM-Almaniya, Berlin, Freie Univer- 
siteti) işıq mikroskopları vasitəsilə müasir metodla 
növ səviyyəsinədək təyin edilib etiketləşdirilmişdir. 
Herbari nümunələrinin bir nüsxəsi BBBM-də ol- 
maqla, digər nüsxəsi isə Botanika İnstitutunun 
“Alqologiya və lixenobriologiya” laboratoriyasının 
herbari fondu üçün depozit edilmişdir. 


NƏTİCƏLƏR VƏ ONLARIN MÜZAKİRƏSİ 


Azərbaycanın Bozqır yaylasından toplanmış 
briofit nümunələrinin sistematik analizi və ədəbiy- 
yat araşdırmaları nəticəsində müəyyən edilmişdir 
ki, toplanmış mamıirkimilərdən 9 növü dərman əhə- 
miyyətlidir (Cədvəl 1). Həmin növlərin bioekolji 
xüsusiyyətləri və toplanma yeri müəyyənləşmişdir: 

Bryum argenteum Hedw., ən asan təyin edilə 
bilən mamır növlərindən biridir ki, açıq sahələrdə 
torpaqla örtülü daş üzərində və divarda rast gəlinir. 
Bu mamır növü Şəmkirdə açıq sahədən, Tovuzdan 
yerdə qumlu torpaqdan, Şəmkirdən kol altından, 
Qax rayonundan yerdən nəm torpaqdan yığılmışdır. 
Kosmopolit, kseromezofit növdür. 

Bryum capillare Hedvv., mamırı üzəri torpaqla 
örtülü olan daşların üzərində, xaricə çıxmış ağac 
kökləri üzərində, üzəri torpaqla örtülü olan köhnə 
divar üzərində rast gəlinir. Şəki rayonunda nəm 
torpaqdan, Şəmkirdə yol kənarından, Ağstafada tor- 
paqdan, Samuxda qaya üzərindən toplanmışdır. 
Kseromezofit, kosmopolitdir növdür. 


Barbula unguiculata Hedvv. mamırı açıq sa- 
hələrdə, yol kənarlarında, qumlu və gilli torpaqlar- 
da geniş yayılır. Bu mamır növü yaylanın Kür çayı 
sahilində, eləcə də Tovuz və Samux rayonlarında 
açıq sahələrdə üzəri torpaqla örtülü olan daşlar üzə- 
rində qeydə alınmışdır. Mezokserofitdir. 

Ceratodon purpureus (Hedvv.) Brid., mamırı 
turş, çox quru və qumlu torpaqlarda yayılır. Müx- 
təlif substratlarda, Şəmkirdə və Samux rayonunda 
torpaq üzərində və çürümüş ağac gövdəsində qey- 
də alınmışdır. Kosmopolit, kseromezofit mamır 
növüdür. 

Homalothecium lutescens Hedvv., mamırı da- 
ha çox tabaşirli və əhəngli çəmənlik torpaqlarında 
yayılır. Açıq sahələrdə də bitkinin yayılması xarak- 
terikdir. Yaylanın tuqay meşələrində yayılan palıd, 
qarağac, söyüd və qovaq ağaclarının gövdəsi üzə- 
rindən toplanmış mezofit mamırdır. 

Hypnum cupressiforme Hedw. s.l., növü daha 
çox ağac qabığında və silisiumlu torpaqlarda bitir. 
Tovuz, Şəmkir, Samux rayonlarında tuqay meşəli- 
yində palıd və fisdıq ağaclarının gövdəsində bitən 
mamır növüdür. Mezokserofitdir. 

Polytrichum juniperinum Hedw., mamırı ero- 
ziyaya məruz qalmış, turş quru torpaqların ilkin 
pioneridir. Bitki daha çox alçaq dağlıq ərazilərdə 
yayılır. Bitkinin çox yayıldığı ərazi yaylanın ərazi- 
sindəki quru çəmənliklər və onun ətrafı olan meşə- 
liklərdir. Mezokserofitdir. 

Porella platyphylla (L.) Pfeiff. növü yaylanın 
tuqay meşələrində yayılan palıd, qarağac, söyüd və 
qovaq ağaclarının gövdəsində bitən mezofit ciyər- 
otu mamırıdır. 

Weissia controversa Hedvv. növü daha çox 
açıq sahələrin və otlaqların fitosenozunun xarak- 
terik briofit növüdür ki, nəm qumlu və gilli tor- 
paqlarda yayılır. Yaylanın tuqay meşələrinin əra- 
zilərində daha çox rast gəlinir. Mezokserofitdir. 





Cədvəl 1. Mamırkimilərin etno-tibbi istifadəsi. 








Mamırkimilər Xalq təbabətində və tibbdə istifadəsi 
Marchantiophyta (Ciyərotu mamırları) 
Porella platyphylla Antimikrob aktivliyi olduğu müəyyən edilmişdir [Asakawa, 19841. 





Bryophyta (Yarpaqgövdəli mamarlar) 





Barbula unguiculata 


Bədən səthinə çəkilərək qızdırmasalıcı kimi və bədən ağrıları zamanı istifadə edilir (Sturtevant, 1954). 





Bryum argenteum 


Yanıqların, çıxıqların, yaraların və s. dəri xəstəliklərinin müalicəsində (Flowers, 1957); həmçinin ayaq 


göbələyinə qarşı effektiv olduğu patentləşdirilmişdir (Frahm, 2004). Bryum argenteum növünün eta- 
nol ekstraktının antimikrob aktivliyi 4 növ bakteriyaya: Escherichia coli, Bacillus subtilis, Micrococ- 
cus leteus, Staphilococcus aureus və 4 növ göbələyə: Aspergillus niger, Penicillium ochrochloron, 
Candida albicans, Trichophyton mentagrophyes qarşı qarşı effektiv olduğu müəyyən edilib 


(Sabovljevic et al., 2006). 





Bryum capillare 


Yanıqların, çıxıqların, yaraların müalicəsində istifadə olunur (Flovvers, 1957). 





Ceratodon purpureus 


Ayaq göbələyinə qarşı effektiv olduğu patentləşdirilib (Frahm, 2004). 





Homalothecium lutescens 


Bu bitkidən alınan ekstraktlar polioviruslarin böyüməsini ləngidir (Witthauer et al., 1976). 





Hypnum cupressiforme 


Bakteriyalar və göbələk əleyhinə istifadə olunur (Jennigs, 1926). 





Polytrichum funiperinum 


Xərçəng şişlərinə qarşı effektvliyi müəyyən edilib (Belkin et al., 1952-1953), həmçinin yanıqların, 


çıxıqların, yaraların müalicəsində istifadə olunur (Flovvers, 1957). 





VVeissia controversa 

Tibbdə bəzi sakitləşdirici və ağrıkəsici dərman preparatları hazırlanır (Ding, 1982). 

Cədvəl 2. Bozqır yaylasının dərman əhəmiyyətli mamırkimilərinin sistematik tərkibi. 
































Fəsilə Cins Növ 
Marchantiophyta 
Porellaceae Porella Porella platyphylla 
Bryophyta 
Brachytheaeceae Homalothecium Homalothecium lutescens 
Bryaceae Bryum Bryum argenteum 
Bryum capillare 

Ditrichaceae Ceratodon Ceratodon purpureus 
Hypnaceae Hypnum Hypnum cupressiforme 
Polytrichaceae Polytrichum Polytrichum juniperinum 
Pottiaceae Barbula Barbula unguiculata 

Weissia Weissia controversa 





Bozqır yaylasında yayılan dərman əhəmiyyətli 
növlərin xalq təbabətində və tibbdə istifadəsi haq- 
qında cədvəl 1-də məlumatlar verilir. Cədvəl 1-dən 
görünür ki, Bozqır yaylasından toplanılan mamır- 
kimilər xərçəng şişlərinə qarşı, açıq yaraların müa- 
licəsində, göbələk infeksiyalarında, dəri xəstəliklə- 
rində xüsusən də yanıqların müalicəsində, mikrob 
və virus əleyhinə, qızdırmasalıcı və ağrı-kəsici kimi 
istifadəsi tibbdə böyük əhəmiyyət daşıyır. 

Bozqır yaylasında yayılmış dərman əhəmiy- 
yətli briofit növlərinin fəsilələr və cinslər üzrə sis- 
tematik analizi 2-ci cədvəldə göstərilmişdir. 


NƏTİCƏ 


Azərbaycanın Bozqır yaylasında yayılan ma- 
mirkimilərdən 9 növü dərman əhəmiyyətlidir. Dər- 
man əhəmiyyətli növlərin 1 növü ciyərotu mamır- 
larına: Porella platyphylla, 8 növü isə yarpaq-göv- 
dəli mamırlara: Barbula unguiculata, Bryum argen- 
tum, Bryum capillare, Ceratodon purpureus, Homa- 
lothecium lutescens, Hypnum cupressiforme, Poly- 
trichum juniperinum, Weissia controversa aiddir ki, 
həmin növlər içərisində üstünlük təşkil edən fəsilələr 
Bryaceae (2 növ) və Pottiaceae (2 növ) fəsilələridir. 
Qalan 5 fəsilənin (Porellaceae, Brachy-theaeceae, 
Ditrichaceae, Hypnaceae, Polytricha-ceae) isə hər 
biri bir növlə təmsil olunur. 

Bozqır yaylasının dərman əhəmiyyətli növ- 
lərinin bioekolofi təhlili (ekoloji tiplərə görə) göstə- 
rir ki, 9 növdən 4-ü mezokserofit, 3-ü ksero-me- 
zofit, 2-si isə mezofitdir. Dərman əhəmiyyətli 
briofitlərin daha çox yaylanın cənub sahilində, Kür 
sahili boyunca tuqay meşəliyində yayılması ilə əla- 
qədar olaraq, mezokserofit xarakter daşıdığı müəy- 
yən olunmuşdur. 

Bozqır yaylasından toplanılan mamirkimilər 
xərçəng şişlərinə qarşı, açıq yaraların müalicəsində, 
göbələk infeksiyalarında, dəri xəstəliklərində xüsu- 
sən də yanıqların müalicəsində, mikrob və virus 
əleyhinə, qızdırmasalıcı və ağrıkəsici kimi istifadəsi 
tibbdə böyük əhəmiyyət daşıyır. Bryum argenteum 
və Polytrichum juniperinum növlərinin çoxsaylı 


xəstəliklərdə əsasən də xərçəng xəstəliyində istifadə- 
sini nəzərə alaraq, həmin növlərin mühafizəsi və 
tibbdə istifadəsi tövsiyyə olunur. 

“exapeTBeHHble Moxooöpa3Hbıe (Bryophyta, Marchantiophyta) Bosrbıpexoro Ilaro 
T.II. TacsıMoBİ, B.C. Hospy308” 


"Hucmumym 6omanuxu HAH Azep6atidocana 
“TünöətcuncKuü socyöapcmsenhətü yuusepcumem, Asepöaüğərcan 


B pesyibTaTe öpHodğzopucTHuecKHX H€cCzTe/TOBaHHİİ, TipOoBeHeHHbIX Ha Bos3rbipeKoM muaro Asepöaiypxana, 
ObLIO BLIABJICHO, YTO H3 COOpaHHBIxX ÖpHOĞğ)HTOB eKapcTBeHHBIMH ABJIOTCA Barbula unguiculata, Bryum 
argentum, Bryum capillare, Ceratodon purpureus, Homalothecium lutescens, Hypnum cupressiforme, 
Polytrichum juniperinum, Porella platyphylla, Radula complanata, Weissia controversa. U3 Hux 1 cemeli- 
CTBO, 1 pog H 1 BUA OTHOCATCA K TICHCHOHHBİM, 6 CEMEÑCTB, 7 POJOB H 8 BUAOB OTHOCATCA K TİHCTOCTCÖCTİB- 
HbIM MXaM. CPpe€/IH 6KapCTBEHHBIX BH,/TOB MOXOOÖPpa3HBIX TipeoÖ/rayyaroT ceMcilcTBa Bryaceae (2 Buna) u 
Pottiaceae (2 Buna). OcrarıbHble 5 ceMeiicTB (Porellaceae, Brachytheaeceae, Ditrichaceae, Hypnaceae, 
Polytrichaceae) rıpencTaBneHbi OHHHM BHOM. 


Kunroueeple cnosa: Bosebıpcxoe NIAMO, neuenouHble MXU, JleKAaPCM6eHHOe 3HAYEHUE, Moxoobpa3Hole, euod, 
Jucmocme6ellbHole MXu 

As a result of the investigations carried out in Bozqır plateau of Azerbaijan it was established that, from 
collected bryophytes Barbula unguiculata, Bryum argentum, Bryum capillare, Ceratodon purpureus, 
Homalothecium lutescens, Hypnum cupressiforme, Polytrichum juniperinum, Porella platyphylla, Weissia 
controversa species had medicinal importance. Out of these species 1 family, 1 genus, 1 species were found 
to belong to liverworts and 6 families, 7 generas, 8 species belong to mosses. Among the medicinal species 
of bryophytes families of Bryaceae (2 species) and Pottiaceae (2 species) are dominated. The remaining 5 
families (Porellaceae, Brachytheaeceae, Ditrichaceae, Hypnaceae, Polytrichaceae) are represented by one 
species. 


Keywords: Bozgir plateau, liverworts, medicinal importance, bryophytes, species, mosses 

